



تانیہ کہتے ہوئے ماں سے لپٹ گئی۔ عارفہ کے غصے کا گراف ایک دم نیچے آیا۔ اگلوٹی اور لاڈلی بیٹی میں ان کی جان تھی۔ بھلے وہ بی۔ اے کی طالبہ بھی تھی ابھی بھی والدین کے لیے چھوٹی سی بچی ہی تھی۔

”اچھا تمہیں کم لگاؤ۔ بتاؤ کیا کام ہے۔“ عارفہ نے مسکرا کر کہا تو تانیہ نے سکون کی سانس لی اور جلدی سے ماں کو سمجھانے لگی۔ عارفہ نے سر ہلایا۔

”بھلا برائنڈز سے آن لائن کپڑے منگوانے کا کیا فائدہ؟ اگر پھر بھی ان پر محنت کرنی پڑے۔ ایک شرٹ اتنی مہنگی ہے جبکہ اتنے میں تو میرے تین سوٹ آجاتے۔“

عارفہ بڑبڑاتے ہوئے سلائی مشین کی طرف بڑھیں۔ تانیہ نے مسکرا کر ماں کی طرف دیکھا اور پھر مطمئن ہو کر، ماں کی چھوڑی جگہ پر بیٹھ کر، انگوروں کی پلیٹ گوڈ میں رکھی اور موبائل ہاتھ میں پکڑ کر سوشل میڈیا کی رنگ برنگ دنیا کی سیر کرنے لگی۔ عارفہ نے کچھ پوچھنے کے لیے تانیہ کی طرف دیکھا اور پھر گہری سانس لے کر رہ گئیں۔

”دوسروں کو باتیں سنانا آسان ہوتا ہے؟“ عارفہ بڑبڑاتے ہوئے سلائی لگانے لگیں۔



عارفہ نے جلدی سے رات کے وظائف پڑھے اور پھر فون لے کر بیڈ پر نیم دراز ہو گئیں۔ تانیہ اپنے کمرے میں تھی جبکہ ان کے شوہر اسد لیپ ٹاپ پر کام کرنے میں مصروف تھے۔ سونے سے پہلے عارفہ کو کافی وقت اپنے لیے مل جاتا تھا۔ انہوں نے جلدی سے اپنے سے ایک سال بڑی بہن عاصمہ کو

”اماں! میری قمیص کی فنگ کر دیں اور سلائی اس طرح لگانی ہے کہ.....!“

تانیہ، ہاتھ میں اپنی نئی قمیص پکڑے تیزی سے کمرے میں داخل ہوئی تو ماں کو دیکھ کر ٹھنک کر رک گئی۔ عارفہ موبائل کان سے لگائے، سامنے انگوروں سے بھری پلیٹ رکھے، میز سے باتیں کرتے ہوئے، ارد گرد سے بے نیاز تھیں۔

تانیہ نے گھڑی کی طرف دیکھا اور پھر بے چینی سے کمرے میں چکر کاٹنے لگی۔ ساتھ ساتھ وہ رک کر ماں پر بھی نگاہ ڈال لیتی مگر عارفہ اسے نظر انداز کیے خاندانی چغلیوں میں مشغول تھیں۔

”پتا نہیں اماں کا گھنٹہ کب پورا ہوگا؟ کہنے کو تو کوثر خالہ بھرے پُرے سسرال میں رہتی ہیں مگر ان کا فون ہر وقت بزی رہتا ہے۔ نجانے اتنی لمبی کالز کرنے کے لیے وقت کیسے مل جاتا ہے؟“

تانیہ بڑبڑاتی ہوئی، جھنجھلا کر جیسے ہی مڑی، عارفہ کو غصے سے گھورتا دیکھ کر ٹھنک گئی۔

”بہت زبان چلنے لگی ہے تمہاری۔ تمہیں کیا مسئلہ ہے اگر میں اپنے فارغ وقت میں اپنی بہنوں سے بات کر لوں۔ گھر کے کون سے کام رکے ہوئے ہیں؟ صفائی ستھرائی سے لے کر کھانا بنانے تک سب کچھ تو کر لیا ہے۔ ماں کی کوئی زندگی نہیں ہوتی۔ کیا

ماں صرف کاموں کے لیے ہوتی ہے اور کیا ماں؟“ عارفہ کی آواز اونچی ہو گئی تھی۔

”بس کر دیں میری پیاری ماں! غلطی ہو گئی۔ آئندہ کچھ نہیں کہوں گی بلکہ اپنی پیاری سی ماں کو مزید سے کال پیج کا بتاؤں گی۔“

”مگر کامران کے ابا کو تمہاری طرح فیس بک پر ہر ویڈیو شیئر کرنے کا شوق تو نہیں ہے ناں!“
عارفہ نے طنز یہ کہا۔ لیپ ٹاپ پر کام کرتے اسد نے سر اٹھا کر ہنستی ہوئی بیوی کی طرف دیکھا اور ان کا منہ بن گیا۔

”شوہر سے بات کرتے ہوئے ہمیشہ مرچیں چبائی ہوتی ہیں اور اب دیکھو.....!“ اسد بڑبڑاتے اور سر جھٹک کر اپنے کام کی طرف متوجہ ہو گئے۔
”آج تم میری ہر بات پکڑنے کے موڈ میں ہو۔ پہلے ہی میں ارم بھابھی کے گھر سے دکھی آئی ہوں۔“

عارفہ نے چالاکی سے بات بدلی۔ عارفہ کو یاد آیا کہ اس نے فون کس مقصد کے لیے کیا تھا۔
”ہاں وہ ہی تو پوچھنے کے لیے فون کیا تھا۔ کل بتاؤ کیسا استقبال کیا بھائی، بھابھی نے؟“ عارفہ نے جلدی سے پوچھا۔

”کیا خاک استقبال کرنا تھا؟ بیٹیوں کے استقبال تو میکے میں تب تک ہی ہوتے ہیں جب تک

کال ملائی۔ عاصمہ جیسے ان ہی کے فون کے انتظار میں بیٹھی تھیں۔ پہلی بیل پر ہی کال ریسیو کر لی۔
”اتنی دیر لگا دی فون کرنے میں؟ پتا بھی ہے کہ میں بی۔ پی کی مریضہ ہوں۔ دوائی کھا کر سو جاتی ہوں۔“

حسب معمول عاصمہ نے گفتگو کا آغاز شکووں سے کیا۔

”خیر سوتی تو تم آدھی رات تک نہیں ہو۔“
عارفہ نے ترکی بہ ترکی جواب دیا۔ دونوں میں دوستی بھی بہت تھی اور دونوں میں لگتی بھی تھی۔
”تم کیسے کہہ سکتی ہو؟“ حسب توقع عاصمہ کا بی پی ہائی ہو گیا۔

”بہن! وائس ایپ پر تمہارا اسٹ سین دیکھ کر.....!“ عارفہ نے طنز یہ انداز میں کہا۔ عاصمہ شردع ہوئی۔
”وہ تو کامران کے ابا غلطی سے موبائل میں کچھ بھی کھول لیتے ہیں۔ دراصل انھیں سچ والا موبائل استعمال کرنا جو نہیں آتا۔“
عارفہ نے جلدی سے بہانا بنایا۔



والدین حیات ہوں۔ والدین کے بعد کون سے بھائی یا بھابھی پوچھتے ہیں؟ میں تو اپنے دل کے ہاتھوں مجبور ہو کر دس دن بعد میکے چلی جاتی ہوں جہاں بھابھی کے پاس اپنی بیاریوں، پریشانیوں کی لمبی لسٹ ہوتی ہے۔ جسے سن کر دل کرتا ہے کہ میں گھر سے ہی کچھ بنا کر لے آتی تاکہ بھابھی صاحبہ کو کوئی زحمت نہ کرنی پڑے۔“ عاصمہ نے لمبی تہید باندھی۔

”ہمارے بھائی کا گھر ہے۔ بھابھی کون ہوتی ہے ہمیں روکنے والی؟ اچھا ہے کہ ہم تینوں باری باری ہر ہفتے میکے کا چکر لگاتی ہیں۔ بھائی اور بھابھی پر نظر رکھنا بھی ضروری ہوتا ہے۔ ہر وقت تو بھابھی صاحبہ نے اپنے گھر والوں کو بلایا ہوتا ہے۔“

عارفہ حسب معمول اپنی اکلوتی بھابھی کے خلاف زہرا گلنے لگی۔

”ٹھیک کہہ رہی ہو۔ جب بھی جاؤ پتلے شور بے کے ساتھ، بخنی پلاؤ بنا کر سامنے رکھ دیتی ہے جبکہ اپنے گھر والے آئیں تو مختلف اقسام کے کھانوں سے دسترخوان سجاتی ہے۔“ عاصمہ نے منہ بنا کر کہا تو عارفہ کا خون اٹھنے لگا۔

”اگلے ہفتے میں جاؤں گی میکے۔ ایسا کرنا کہ تم بھی آ جانا اور کوثر کو بھی بلا لیں گے۔ دیکھتی ہوں کیسے ہمارے سامنے پتلے شور بے بنا کر رکھتی ہے۔ میں تو دو ٹوک بات کرنے والوں میں سے ہوں۔ یاد ہے ایک بار پہلے بھی ارم بھابھی کی کلاس لی تھی اور.....!“

عارفہ فخریہ انداز میں اپنا کارنامہ سنانے لگی۔ کچھ دیر کے بعد فون بند کر کے بڑبڑاتے ہوئے بستر پر لیٹنے لگی جب اسد نے سنجیدگی سے اسے پکارا۔

”تم بہنوں کو اپنی اکلوتی بھابھی کی برائی کرنے کے علاوہ کوئی اور کام نہیں ہے؟ بچے بڑے ہو گئے ہیں۔ ایسی حرکتیں اب اچھی نہیں لگتی ہیں۔“

اسد نے لیپ ٹاپ بند کرتے ہوئے کہا۔

”ہونہ! آپ کو کیا پتا؟ ہمارے اکلوتے بھائی کو قابو کیا ہوا ہے۔ خیر سے ہمارا بھائی اتنا کما تا کس

لیے ہے اگر بہنوں کا خیال نہ رکھے۔“

عارفہ نے ہاتھ نچا کر کہا۔

”خیر حاشا نے ہمیشہ تم تینوں بہنوں کا خیال رکھا ہے حالانکہ عاصمہ باجی اور تم اس سے تین سے چار سال کے فرق سے بڑی ہو جبکہ کوثر اس سے ایک سال چھوٹی ہے۔ کوثر کے حالات کتنے خراب رہے اور حاشا نے ہمیشہ اس کی مدد کی۔ کبھی کسی بہانے سے کسی بہانے۔ گرمیوں میں بہن کو یو پی ایس بھی لگوا کر دیا تھا اور اسے ایک ٹن کا اے سی بھی لے کر دیا۔ اس کے علاوہ!“ اسد نے لسٹ گنوانی شروع کر دی۔

”اے سی کون سا نیا لے کر دیا تھا۔ استعمال شدہ تھا۔ اتنا تو بھائی کر ہی لیتے ہیں۔“ عارفہ نے نگاہیں چراتے ہوئے کہا۔

”چلو جو بھی تھا۔ اس نے ہمیشہ خیال کیا جبکہ کوثر صاحبہ اور ان کے شوہر وقار نے کیا کیا؟ لا پرواہی کا مظاہرہ کرنا، چیزیں بچ دینا اچھی عادت ہے؟“ اسد نے بخنی سے کہا۔

”بے چاروں کے حالات خراب چل رہے تھے۔ وقار بھائی کی تھوڑی آمدنی میں تین بچوں کے ساتھ گزارا کرنا آسان تو نہیں۔ میری بہن کی ہمت کی داد دیں۔“ عارفہ نے اتر کر کہا۔ اسد بخنی سے ہنس پڑے۔

”تمہاری بہن جس کے گھر کو دیکھ کر ایسا لگتا ہے جیسے خانہ بدوش رہتے ہوں۔ بقول تمہارے سارا دن صفائی ستھرائی کرتی ہے مگر اس کے باوجود ہر چیز پر منوں کے حساب سے مٹی نظر آتی ہے۔ وہ ہی بہن جو ہر فرمائش لے کر بے دھڑک میکے آتی ہے۔ جب تک تمہارے والدین زندہ تھے ماشاء اللہ خوب بھرا ہے اور ان کے بعد یہ ذمہ داری حاشا نبھا رہا ہے۔“ اسد نے آئینہ دکھاتے ہوئے کہا۔

”تو اس میں کیا برائی ہے؟“ عارفہ نے تنک کر کہا۔

”بہت اچھا سوال کیا ہے بیگم صاحبہ! برائی یہ ہے کہ مال مفت، دل بے رحم والی بات ہے۔ جیسے یو

بی ایس خراب کر کے دوبارہ ٹھیک کروانے کی زحمت نہیں کی اور اسے بچ کر پھر تنگ ہوتے رہے جبکہ اسے سی کے ساتھ بھی ایسا ہی کیا۔ سیزن ختم ہوتے ہی المے سی فروخت کر دیا اور پھر اگلے سال ہر طرف دہائی دیتے کہ بچے گرمی میں بلبلا اٹھے ہیں۔ بھلا بندہ پوچھے جب والدین کو بچوں کے گرمی سے بلبلانے کی فکر نہیں ہے تو کوئی تیسرے محلے سے اٹھ کر آ کر کیا ہمدردی کرے گا۔ تم لوگوں نے تو ہمدردی کو بھی تماشا بنالیا ہے اور احسان فراموشی کو اپنا شیوہ۔۔۔!“

اسد بخ ہو گئے۔ عارفہ کچھ کہتے ہوئے جب کر گئی کہ اسد کا غصہ مزید بڑھ سکتا تھا مگر یہ سچ تھا کہ کوثر اور اس کا شوہر وقار مفت میں ملی چیزوں کو بے دردی سے استعمال کر کے پھینک دیتے تھے۔

”بہر حال! میرے کہنے کا مقصد صرف اتنا ہے کہ اپنے بھائی، بھابھی کی نیکیوں اور احسان کی قدر کیا کرو۔ تم تینوں کا مل کر، ان کے ساتھ لڑنا یا مقابلہ کرنا بہت غلط سوچ اور رویہ ہے۔“

اسد نے نرمی سے سمجھایا تو عارفہ سر ہلا کر دوسری طرف کروٹ لے کر لیٹ گئی۔ وہ اسد سے مزید بحث کر کے رات کو تماشا نہیں لگانا چاہتی تھی مگر دل میں وہ اگلے ہفتے میکے جا کر ارم بھابھی کو سبق سکھانے کا تہیہ کر چکی تھی۔

☆☆☆

بروگرام کے مطابق تینوں بہنیں اپنے بچوں کے ساتھ میکے میں جمع تھیں۔ عاصمہ کا بیٹا کامران یونیورسٹی کے پہلے سال میں تھا جبکہ اس سے چھوٹی دونوں بہنیں کالج کے پہلے اور دوسرے سال میں تھیں۔ کوثر کے تینوں بچے اسکول میں تھے۔

”کنول کا یہ سوٹ کہاں سے لیا ہے؟“ عاصمہ نے اپنی سہیلی کو دیکھتے ہی سوال کیا۔ کنول انجینئرنگ کے دوسرے سال میں تھی۔ ذہن اور بولڈ لڑکی۔

”کنول کو آسانی سے تو کوئی چیز پسند آتی نہیں ہے۔ اپنے باپ کے ساتھ جا کر ہی لاتی ہے۔ مجھ سے تو اتنی گرمی میں نہیں بازار جایا جاتا۔“

ارم نے نرم مسکراہٹ کے ساتھ کہا۔
”تو حاشر کون سا اسے عام بازاروں میں لے کر جاتا ہے۔ لازمی بات ہے بڑے مالٹر سے شاپنگ کرتی ہوگی۔ سوٹ بھی ہزاروں میں لگ رہا ہے۔“
عارفہ نے فوراً تنگ کر کہا۔

”جی پھوپھو! صرف دس ہزار کا ہے۔“ کنول نے اطمینان سے جواب دیا تو تینوں کے منہ کھلے کے کھلے رہ گئے جبکہ تانیہ کا دل کیا کہ اپنا سر پیٹ لے۔ یہ سوٹ تانیہ اور کنول نے ساتھ جا کر ہی پسند کیا تھا اور چار ہزار کا تھا مگر کنول جان بوجھ کر قیمت بڑھا کر بیان کر رہی تھی۔

نتیجہ سامنے تھا۔
”حاشر کے پاس بہت فالتو کے پیسے ہیں۔ بیٹی کو اتنی مہنگی یونیورسٹی میں پڑھا رہا ہے۔ دس دس ہزار کے سوٹ لے کر دیتا ہے۔ کبھی اتنا نہیں سوچا کہ بہنوں سے پوچھ لے کہ انھیں کوئی ضرورت تو نہیں؟“ عارفہ نے غصے سے کہا۔

”آپ کا اپنا گھر ہے۔ آپ حکم کریں۔“ ارم نے نرمی سے کہا۔

”بس رہنے دو یہ ڈرامے۔ ایسے اچھے بھائی بھابھی ہوتے تو کیا کہنے تھے۔“ عاصمہ نے ناگواری سے کہا۔

”کوئی ہم سے پوچھے کہ ہم کم آمدنی میں کیسے گزارہ کرتے ہیں پھر بھی اللہ کا شکر ہے کسی سے شکوہ تو نہیں کرتے۔ بھلے میرے پاس کئی سال پرانے کپڑے ہیں مگر میرے کون سے والدین حیات ہیں جو بیٹی کو پرانے کپڑوں میں دیکھ کر نئے کپڑے فوراً دلا دیں گے۔“ کوثر کہتے ہوئے مصنوعی طور پر آب دیدہ ہو گئی۔

”تم کیوں فکر کرتی ہو۔ ہم دونوں بڑی بہنیں ابھی موجود ہیں۔“ عارفہ نے بڑھک مارتے ہوئے کہا۔

”یہ تو بہت اچھی بات ہے۔ پھر آپ کس دن کوثر پھوپھو کو شاپنگ پر لے جا رہی ہیں؟“ کنول

نے مسکراتے ہوئے سوال کیا تو عارفہ ہنستا گئی۔
 ”ہاں، لے جاؤں گی۔ تانیہ کے ابا سے پوچھ لوں۔“ عارفہ نے نگاہیں چراتے ہوئے کہا۔
 ”میں ذرا کچن دیکھ لوں۔“ ارم فوراً وہاں سے اٹھ کر کچن کی طرف بڑھی اور ساتھ ہی بیٹی کو بھی گھورا جو سر ہلائی ماں کے پیچھے کچن میں چلی گئی۔ حاشر جو ابھی کام سے واپس آیا تھا۔ تینوں بہنوں کو دیکھ کر خوشی سے کھل اٹھا۔
 ”اچھا کیا کہ آپ تینوں مل کر آئی ہیں۔ کافی دن ہو گئے تھیں ساتھ بیٹھ کر کھانا کھائے ہوئے۔“ حاشر نے خوش دلی سے کہا۔
 ”اتنی محبت بھی تو بڑی دعوت کر کے بلا لیتے۔ ویسے خالی ہاتھ آئے ہو؟ پتا تو ہوگا کہ ہم آرہے ہیں۔ کچھ مزے کا ہی لے آتے۔“

ہمیشہ کی چٹوری عاصمہ نے جلدی سے کہا۔
 ”ابھی عادل کو بھیج کر منگوا دیتا ہوں۔ آپ بتائیں کیا پسند کریں گی؟“ حاشر نے فرماں برداری سے کہا تو تینوں بہنوں نے سمو سے، جلیبی، دہی بھلے اور کوک کی فرمائش کر دی۔ حاشر نے میٹرک میں زیر تعلیم بیٹے عادل کو پیسے دے کر بازار بھیجا۔ جب کچن سے ارم چلی آئی۔

”کھانا تیار ہے۔“ ارم نے جلدی سے کہا۔
 ”اتنی جلدی ہم کھانا نہیں کھاتے اور ویسے بھی حاشر نے کچھ سامان منگوا لیا ہے۔“ عارفہ نے منہ بنا کر کہا۔

”ارم! تم عادل کو پہلے ہی بھیج کر چیزیں منگوا لیتیں۔ اب کھانا کس وقت کھائیں گی اگر سمو سے، جلیبیاں ابھی کھالیں گی تو۔“ حاشر نے فکر مندی سے کہا۔ ارم نے حیرانی سے پہلے نندوں اور پھر شوہر کی طرف دیکھا۔

”بابا! ممانے عادل کو بھیج کر بیکری سے من پسند اسٹم منگوائے تھے ان کے ساتھ ہی چائے پیش کی ہے۔“ کنول سلاڈ کی پلیٹ پکڑے کچن سے باہر آتے ہوئے بولی۔ حاشر نے چونک کر بیٹی کی طرف

دیکھا۔
 ”تو یہ ہے بھی! اس لڑکی کی بہت زبان ہے۔ ہم نہیں کچھ بھی کھا رہے۔ چلو گھر چلتے ہیں۔“ عارفہ نے فوراً اپنی جگہ سے اٹھتے ہوئے کہا۔
 ”ارے باجی! غصہ کیوں کر رہی ہیں۔ میں معذرت کرتا ہوں۔“ حاشر نے جلدی سے کہا۔ پھر کافی دیر تک حاشر بہنوں کے بگڑے موڈ ٹھیک کرنے کی کوشش میں منت سماجت کرتا رہا۔ عادل کی لائی سب چیزوں سے لطف اندوز ہونے کے بعد، کھانا بھی ڈٹ کر کھایا گیا مگر حسب معمول کھانا پسند کسی کو نہیں آیا تھا۔

”ہم جب بھی میکے آتے ہیں، ایک ہی مینو ہوتا ہے۔ ہماری تو قسمت ہی خراب ہے۔ نہ والدین رہے اور نہ میکہ.....!“

عاصمہ نے گنجائش سے زیادہ کھاتے ہوئے بھی شکوہ کرنا ضروری سمجھا تھا۔
 ”اگلی بار جب آپ آئیں تو بتا دیجئے گا کہ کیا پسند ہے۔ وہ ہی بنا دوں گی۔“

ارم نے تھکے ہوئے انداز میں کہا۔ شدید گرمی اور جس کے دنوں میں جہاں اپنے لیے کھانا بنانا مشکل تھا۔ وہاں اتنے لوگوں کا کھانا بنانا، چائے لوازمات پیش کرنا کچن سنبھالنا آسان بات نہیں تھی مگر اس پر بھی کوئی خوش نہیں تھا۔ تینوں بہنیں ہمیشہ کی طرح ناراض ہی میکے سے رخصت ہوتی تھیں۔

”یہ بھی ہم سے خوش بھی ہوں گی؟“ کنول نے منہ بنا کر کہا تو ارم نے اسے گھورا۔

”تم اگر اپنی زبان کو قابو میں رکھتیں تو شاید آج خوش ہی جائیں مگر.....!“ ارم نے کہا۔

”مما! غصہ مت کریں۔ وراثت ہے اپنی.....!“ کنول نے شرارت سے کہا تو ارم منہ بنا کر کچن کی طرف بڑھ گئی۔

☆☆☆

”اسد صاحب! آپ میری ایک بات غور سے سن لیں۔“

”تانیہ کی پسند سے ہم دونوں واقف ہیں۔ تم ٹھنڈے دل سے غور تو کرو۔“ اسد نے پھر سمجھانا چاہا۔ عارفہ کچھ کہے بغیر کمرے سے باہر نکل گئی۔

☆☆☆

تانیہ بے زاری سے پچھلے آدمے گھسنے سے ماں کے پاس بیٹھی، ان کی باتیں سن رہی تھی۔ حسب معمول زیر بحث میکہ ہی تھا۔ تانیہ خاموشی سے ماں کا چہرہ دیکھتی رہی۔ وہ جانتی تھی کہ سستے کال پیکرز کا سب سے زیادہ استعمال اس کی ماں اور خالا میں ہی کرتی تھیں۔ جن کا ہدف صرف اور صرف ارم بھابی تھیں۔ عارفہ نے فون بند کیا تو تانیہ کی طرف مسکرا کر دیکھا۔

”اماں ایک بات پوچھوں؟“ تانیہ نے سنجیدگی سے سوال کیا۔ عارفہ نے سر ہلایا۔

”کیا آپ کو نہیں لگتا کہ آپ بلاوجہ ہی ارم ماما سے بغض رکھتی ہیں۔ ورنہ سچ تو یہ ہی ہے کہ ماموں اور ماما ہمیشہ ہر چیز میں آگے ہوتے ہیں۔“ تانیہ نے سنجیدگی سے کہا۔ وہ آج کے دور کی بڑھی لکھی اور سمجھ دار لڑکی تھی جو رویوں کو پرکھنا جانتی تھی۔ عارفہ نے ٹھنک کر بیٹی کی طرف دیکھا۔

”تمہیں کیوں اپنی ماما سے اتنی ہمدردی ہو رہی ہے؟ کنول سے زیادہ دوستی رکھنے کے بجائے، اپنی خالہ کی بچیوں سے تعلق رکھو۔“

عارفہ نے سختی سے کہا تو تانیہ طنزیہ ہنس پڑی۔ ”اماں! بھی دوستی اور محبت کا اظہار ان کی طرف سے بھی ہوا ہے؟ عاصمہ خالہ کی دونوں بیٹیاں کالج جاتی ہیں مگر ضرورت کے علاوہ کوئی بات یا رابطہ نہیں کرتیں۔ جبکہ کوثر خالہ کی بڑی بیٹی نویں جماعت میں ہے مگر بنتی ایسے ہے جیسے ننھی بچی ہو۔ کنول کا مینٹل لیول، اس کی سوچ، اس کے انداز سب ظاہر کرتے ہیں کہ ماموں اور ماما نے بچوں کی تربیت کی ہے، صرف پالا ہی نہیں ہے۔“ تانیہ نے منہ بنا کر کہا۔

”جو بھی ہے میری بہنیں مجھ پر جان دیتی ہیں

عارفہ نے اونچی آواز میں کہا۔ دروازے سے کان لگائے کھڑی تانیہ نے پریشانی سے ادھ کھلے دروازے سے نظر آتی ماں کی طرف دیکھا تھا۔

”میں نے ساری زندگی آپ کے گھر والوں کے ظلم و ستم برداشت کیے۔ ان کی خدمتیں کیں۔ مگر مجھے کیا صلہ ملا؟“ عارفہ نے غصے سے کہا۔

”خجل سے بات کرو۔ یہ ہماری بچی کی زندگی کا معاملہ ہے۔“ اسد نے نرمی سے کہا۔

”میری اکلوتی بیٹی کے لیے انہوں نے رشتہ دینے کا سوچ بھی کیسے لیا؟ میں لاہور جیسے بڑے شہر سے اپنی بیٹی کو کسی چھوٹے شہر میں کیوں بھیجوں جبکہ بہت مشکل سے وہاں سے جان چھڑا کر اپنا علیحدہ گھر بنایا ہے۔“

عارفہ نے غصے سے کہا۔

اس کا سرال منڈی بہاؤ الدین کے آس پاس بستا تھا۔ جہاں اس کی نندیں اور جیٹھ آج بھی اپنی آل اولاد کے ساتھ رہتے تھے۔ اسد کے بڑے بھائی نے اپنے اکلوتے اور قابل بیٹے عرفان کے لیے تانیہ کا ہاتھ مانگا تھا۔ دراصل تانیہ اور عرفان ایک دوسرے کو پسند کرتے تھے اور اس بات سے عارفہ اور اسد بخوبی آگاہ تھے۔ اسد کو تو یہ رشتہ دل سے پسند تھا مگر عارفہ اس رشتے کے لیے راضی نہیں تھی اور مسلسل انکار کر رہی تھی۔

”تمہاری سوچ احمقانہ ہے۔ شہروں کا کوئی مقابلہ نہیں ہوتا۔ اصل بات قسمت کی ہے اور اچھے لوگوں کے ملنے کی ہوتی ہے۔ عرفان کی اچھی جاب ہے۔ اس کا مستقبل روشن ہے۔ ہماری بیٹی بہت خوش رہے گی۔“ اسد نے نرمی سے کہا۔

”میں بھی اس رشتے کے لیے نہیں مانوں گی اور.....!“

عارفہ غصے میں کہتے ہوئے جیسے ہی پلٹی تو اس کی نگاہ نم آنکھوں کے ساتھ واپس پلٹی تانیہ پر پڑی۔ ایک لمحے کے لیے عارفہ کا دل کسی نے منہ میں لے لیا تھا۔ وہ چپ کر گئی۔

اگر کبھی مجھ پر کوئی مشکل وقت آیا تو سب سے پہلے وہ میرے ساتھ کھڑی ہوں گی۔“

عارفہ نے یقین سے کہا۔

”اماں! اس طرح تو تانا بوتا بھی ہمیشہ بابا کے ساتھ کھڑے ہوتے ہیں مگر آپ تو انہیں اچھا نہیں سمجھتی ہیں اور۔۔۔!“ تانیہ نے غمی سے کہا۔

اس سے پہلے کہ عارفہ کوئی جواب دیتی، ان کے موبائل پر کسی انجان نمبر سے کال آنے لگی۔ عارفہ نے فون کان سے لگایا۔

”جی میں ان کی مسزبات کر رہی ہوں۔ کیا ہوا؟“ عارفہ نے گھبرا کر پوچھا اور اپنی جگہ سے اٹھ کر کھڑی ہو گئی۔

”ہارٹ اٹیک۔۔۔!“ عارفہ نے کہتے ہوئے دل پر ہاتھ رکھا اور تیوراً کڑھونے پر گر گئی۔ تانیہ نے چیخ ماری اور تیزی سے ماں کی طرف لپکی۔

☆☆☆

پچھلے تین دن سے وہ ہسپتال میں خوار ہو رہی تھی۔ اسد کو ہونے والا ہارٹ اٹیک بہت سیریس تھا۔ اس کی تمام رپورٹس خراب آئی تھیں۔

عارفہ اور تانیہ کا رورو کر برا حال تھا جبکہ اسد کے بارے میں سنتے ہی ان کا بڑا بھائی، بھتیجا، دونوں بہنیں، ان کے بیٹے سب ہسپتال پہنچ گئے تھے۔

لڑکوں نے ہسپتال کے باہر باغ میں ڈیرا ڈال لیا۔ شدید گرمی میں وہ سب باہر بیٹھے رہتے کیونکہ اندر صرف ایک شخص کو آنے کی اجازت تھی۔

مگر کوئی دوائی لانی ہوتی یا کسی اور چیز کی ضرورت ہوتی تو سب لڑکے حاضر ہوتے۔ حاشر اور ارم ہر روز ہسپتال آتے۔ ارم اسد کے لیے پرہیزی کھانے کے علاوہ، عارفہ اور تانیہ کے لیے بھی کھانا بنا کر لاتی۔ کنول اور عادل بھی والدین کے ساتھ پورا خیال رکھ رہے تھے۔

جبکہ عاصمہ اور کوثر صرف ایک بارتھوڑی دیر کے لیے ہسپتال آئیں اور اس کے بعد فون پر ہی رابطہ رکھا۔

”دل تو میرا بھی کرتا ہے کہ ارم بھابھی کی طرح ہر روز ہسپتال کا چکر لگاؤں مگر ہسپتال میرے گھر سے دور ہے۔ اتنا کرایہ لگ جاتا ہے۔“

عاصمہ نے اپنی بھوڑی بتائی تو عارفہ چپ رہ گئی۔ وہ بہن سے نہیں کہہ سکی کہ اس مشکل وقت میں ماں جانی کے کندھے سے لگنے کی خواہش دل میں بین کرتی تھی۔

”وقار آفس سے دیر سے آتے ہیں۔ میں اتنی دور کیسے آؤں۔“

کوثر کے پاس بھی بہانا موجود تھا۔ عارفہ یہاں بھی کچھ نہیں بول سکی۔ بغض دفعہ زندگی میں ایسے مقام بھی آتے ہیں جہاں کسی بہت اپنے پر کیا مان ایسے ٹوٹتا ہے کہ پھر بولنے کے لیے کچھ باقی نہیں رہتا ہے۔ ایسا ہی عارفہ کے ساتھ ہوا تھا۔ ان تینوں نے روزانہ کی بنیاد پر اتنی باتیں کر لی تھیں کہ ضرورت کے وقت کسی کے پاس بولنے کے لیے ہمدردی کے دو بول بھی باقی نہیں بچے تھے کیونکہ انہیں تو صرف غیبت، چغلیاں اور دوسروں کی برائیاں کرنے کی عادت نے ایک دوسرے سے جوڑا ہوا تھا۔

☆☆☆

”کنول اور تانیہ کچھ دیر میں عادل کے ساتھ ہسپتال آجائیں گی۔ آپ میرے ساتھ گھر چلیں۔ بہت تھک گئی ہیں۔“

ارم نے نرمی سے عارفہ کے تھکے چہرے کی طرف دیکھ کر کہا۔ اسد کی حالت بہت بہتر تھی۔ امید تھی کہ آج کل میں ڈسچارج کر دیا جائے گا۔

عارفہ نے خاموش نگاہوں سے اس بھابھی کی طرف دیکھا جس کی۔۔۔ کوئی بھی نیکی یا عمل عام حالات میں کبھی نظر نہیں آیا تھا۔

”چچی! میں اور پایا رات یہاں ہی رکھیں گے۔ میں ڈاکٹرز سے مل کر اسد چاچو کی رپورٹس ڈسکس کر لوں گا۔ آپ فکر مت کریں۔“

عرفان نے پاس کر آ کر تسلی دی تو ارم نے متاثر نگاہوں سے اس کی طرف دیکھا جو گرمی اور جھس کے

جاتے ہیں۔ مشکل وقت آنے پر وہ ایسے ہی ڈس کنیکٹ ہو جاتے ہیں۔ کیوں کہ وہ خلوص یا دل سے نہیں جڑے ہوتے بلکہ مفاد پر چلتے ہیں جس کے سنگٹل مشکل حالات میں کبھی نہیں ملتے ہیں۔“

تانیہ نے سنجیدگی سے کہا۔ اسی وقت عارفہ کے موبائل پر عاصمہ کی کال آنے لگی۔ تانیہ گہری سانس لے کر اٹھنے لگی۔ تب ہی عارفہ نے ہاتھ بڑھا کر کال کاٹ دی۔ تانیہ نے حیرانی سے ماں کی طرف دیکھا۔ عارفہ مسکرائی۔

”خون کے رشتوں کو مفاد کی نہیں، احساس کی ضرورت ہوتی ہے۔ میں سمجھ چکی ہوں کہ کسی تیسرے کو ہدف بنانے سے، ہمارے تعلق کا اتفاق اور پیار ثابت نہیں ہوتا ہے۔“ عارفہ نے سنجیدگی سے کہا اور فون موبائل اٹھا کر کمرے سے باہر نکلنے لگی۔

”آپ خالہ سے بات تو کر لیتیں۔“ تانیہ نے جلدی سے کہا۔ عارفہ نے رک کر بیٹی کی طرف دیکھا جو سب رشتوں کو ساتھ لے کر چلنا چاہتی تھی مگر منافقت کے بغیر۔ ہر رشتے کو اس کے اصل مقام پر رکھ کر.....!

”آج کے بچے ہم سے زیادہ سمجھ دار اور مخلص ہیں۔“ عارفہ نے دل میں اعتراف کیا تھا۔

”ضرور کروں گی۔ وہ میری بہنیں ہیں۔ ان سے رشتہ کبھی ختم تو نہیں ہو سکتا مگر اب سب سے پہلے مجھے وہ رشتے جوڑنے ہیں، جنہیں سالوں پہلے توڑ چکی تھی۔ تمہاری مامی کا بہت دل دکھایا ہے۔ اس پر اپنے بہتر اخلاق سے مرہم رکھنا ہے اور ہاں یاد آیا تمہارے باپ کے تندرست ہوتے ہی، تمہارے تایا کو رشتے کے لیے ہاں بھی کہنی ہے۔ بھلا عرفان سے اچھا اور نیک داماد ہمیں کہاں ملے گا۔“

عارفہ نے مسکرا کر کہا اور حیران و پریشان بیٹھی تانیہ کو چھوڑ کر کمرے سے باہر چلی گئی۔

عارفہ خوش تھی کہ زندگی نے اسے مثبت سبق سکھادیا تھا۔

☆☆

دلوں میں باہر بیٹھا رہتا تھا۔

”بیٹا! آپ لوگوں کو آئے کافی دن ہو گئے ہیں۔ اچھا کیا کہ اسد بھائی کی بہنوں کو واپس گھر بھیج دیا تھا۔ آپ لوگ بھی چلے جائیں۔ آرام کریں۔ میرا بیٹا یہاں ہے۔“ ارم نے نرمی سے کہا۔ اسی وقت تانیہ اور کنول بھی عادل کے ساتھ وہاں پہنچ گئی تھیں۔

”بہت شکریہ آئی! مگر جب تک اسد چاچو ٹھیک ہو کر گھر نہیں جائیں گے۔ ہم یہاں ہی ہیں۔ بیماری اور تکلیف میں اگر پیچھے ہٹ گئے تو کیا فائدہ ایسے خون کے رشتوں کا۔“ عرفان نے نرمی سے کہا اور وہاں سے چلا گیا۔

”ماشاء اللہ! آپ کے سسرال میں بچوں کی تربیت بہت عمدہ کی گئی ہے۔ ورنہ آج کل بچے کہاں اتنے ہمدرد ہوتے ہیں۔“

ارم نے ماسٹر انداز میں کہا۔ تانیہ نے جتنی نگاہوں سے ماں کی طرف دیکھا۔ عارفہ نے نگاہیں چرائی تھیں۔

☆☆☆

”اماں! آپ نے دیکھا کہ مشکل وقت میں کون ہمارے ساتھ کھڑا رہا اور کون نہیں!“

اسد ڈی سچارج ہو کر گھر واپس آئے تو ایک دن تانیہ نے موقع ملتے ہی ماں سے کہا۔

عارفہ خاموش نگاہوں سے سامنے رکھے فون کو دیکھ رہی تھی۔ جس پر کچھ دیر کے بعد عاصمہ کی کال آئی تھی۔

”تانیہ! کسی کی مجبوری بھی ہوتی ہے۔ تمہاری دونوں خالا میں کیا کرتیں؟ ان کے گھر دور تھے اور۔۔۔!“ عارفہ نے جلدی سے کہنا چاہا۔

تانیہ ہنس پڑی۔

”میں نے ان کا نام نہیں لیا تھا مگر آپ خود ہی سمجھ گئیں کہ میرا اشارہ کس طرف ہے۔“ تانیہ نے مسکرا کر ماں کی طرف دیکھا۔

”اماں! بات صرف اتنی سی ہے کہ جو رابطہ اور تعلق، دوسروں کو نیچا دکھانے کے لیے قائم کیے